

शासकीय/निमशासकीय/नगरपालिका/महानगरपालिका/मंडळे/  
महामंडळे/ शासकीय उपक्रम/ संविधानिक संस्था/ अन्य संस्था  
इत्यादी यांनी एकूण मंजूर पदे, त्यानुसार भरावयाची आरक्षणाची  
पदे, भरलेली पदे व रिक्त पदे यांची माहिती वेबसाईटवर प्रसिद्ध  
करण्याबाबत.

### महाराष्ट्र शासन

सामान्य प्रशासन विभाग

शासन परिपत्रक क्रमांक: बीसीसी २०१०/प्र.क्र.५८४/१०/१६-ब

मंत्रालय, मुंबई ४०० ०३२

दिनांक : ३० जून, २०११

**शासन परिपत्रक :-** महाराष्ट्र राज्य सेवा (अनुसूचित जाती, अनुसूचित जमाती, वि.जा.,भ.ज., वि.मा.प्र.,इ.मा.व. यांच्यासाठी आरक्षण) अधिनियम, २००१ हा दिनांक २९.१.२००४ पासून राज्यात अंमलात आला आहे. सदर अधिनियमातील कलम २ मध्ये स्पष्ट केल्याप्रमाणे शासकीय/ निमशासकीय/ नगरपालिका/ महानगरपालिका/ मंडळे/ महामंडळे/ शासकीय उपक्रम/ संविधानिक संस्था/अन्य संस्था इत्यादी संस्था/कार्यालयांना सदर अधिनियमातील तरतुदी लागू आहेत. अधिनियमातील तरतुदीनुसार विविध मागास प्रवर्गासाठी राखून ठेवलेल्या जागा संबंधित प्रवर्गातील उमेदवारांमधूनच भरणे आवश्यक आहे. सदर अधिनियमातील कलम ८ च्या तरतुदीनुसार या अधिनियमातील प्रयोजनाचे जो कोणी उल्लंघन करेल त्यास, अपराधसिद्धीनंतर, ९० दिवसांपर्यंतच्या मुदतीचा कारावास किंवा ५००० रुपयांपर्यंतचा दंड किंवा या दोन्ही शिक्षा होवू शकतात. त्यामुळे सदर अधिनियमाची अंमलबजावणी काटेकोरपणे करणे आवश्यक आहे. यादृष्टीने संबंधित आस्थापनांमधील कर्मचाऱ्यांना, नागरिकांना, तसेच शासनास एकूण मंजूर पदे, त्यानुसार विविध प्रवर्गासाठी राखीव असलेली पदे किंवा विविध प्रवर्गनिहाय भरलेली पदे आणि रिक्त पदे याची माहिती सहजरित्या उपलब्ध व्हावी यासाठी शासन पुढीलप्रमाणे आदेश देत आहे :-

- १) सोबत जोडलेल्या विवरण पत्रानुसार प्रत्येक मंत्रालयीन विभागाने त्या विभागांतर्गत असलेल्या कार्यालयांची, तसेच निमशासकीय संस्था, स्थानिक स्वराज्य संस्था, मंडळे, महामंडळे, शासकीय उपक्रम इत्यादी संस्थांमधील प्रत्येक वर्षीची दिनांक ३१ मार्च अखेरची पदांची माहिती दरवर्षी दिनांक १५ मे पर्यंत वेबसाईटवर प्रसिद्ध करावी.
- २) दिनांक ३१ मार्च, २०११ अखेरची माहिती हे परिपत्रक प्राप्त झाल्यानंतर तातडीने वेबसाईटवर प्रसिद्ध करावी. सदर माहितीची प्रत सामान्य प्रशासन विभाग, कार्यासन १६-ब ला पाठवावी. याप्रमाणे प्रत्येक वर्षी कार्यवाही करण्यात आल्यानंतर वेबसाईटवर मागील ३ वर्षांची माहिती उपलब्ध ठेवावी.
- ३) जिल्हा परिषदा, नगरपालिका, महानगरपालिका, मंडळे, महामंडळे, संचालनालये इत्यादीपैकी ज्यांची आपली स्वतःची वेबसाईट आहे, त्या वेबसाईटवरसुद्धा ही माहिती प्रसिद्ध करण्यात यावी. त्यांच्या वेबसाईटवर प्रसिद्ध केलेली माहिती व शासनाच्या वेबसाईटवर प्रसिद्ध केलेली माहिती एकच असावी, त्यात तफावत राहू नये याची काटेकोरपणे दक्षता घेण्यात यावी.
- ४) विभागांनी अनुदानित संस्था, ज्या विभागाच्या प्रशासकीय नियंत्रणाखाली आहेत, त्या विभागाची शासन अनुदानित संस्थांची एकत्रित माहिती आपल्या वेबसाईटवर प्रसिद्ध करावी, व माहितीची एक प्रत सामान्य प्रशासन विभाग, कार्यासन १६-ब ला पाठवावी.

५) खुद्द मंत्रालयातील पदांची माहिती सामान्य प्रशासन विभागाच्या वेबसाईटवर टाकण्याची कार्यवाही सहसचिव (कार्यासन १४), सामान्य प्रशासन विभाग यांनी करावी. खुद्द मंत्रालयातील जी पदे विविध मंत्रालयीन विभागांकडून भरण्याची कार्यवाही केली जाते, उदा. शिपाई संवर्ग अशा सर्व पदांबाबतची माहिती प्रत्येक मंत्रालयीन विभागाने संबंधित माहिती वेबसाईटवर प्रसिद्ध करण्यासाठी सामान्य प्रशासन विभाग, कार्यासन १४ यांच्याकडे विहित कालावधीत पाठविणे आवश्यक राहिल व स्वतःचे वेबसाईटवर सुद्धा प्रसिद्ध करावे.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संगणक सांकेतांक क्रमांक २०११०७१६११२३५८००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही /-

( डॉ. पी. एस. मीना )

प्रधान सचिव (साविस)

प्रति,  
राज्यपाल यांचे सचिव,  
मुख्यमंत्र्यांचे प्रधान सचिव,  
उपमुख्यमंत्र्यांचे प्रधान सचिव,  
सर्व मंत्री/राज्यमंत्री यांचे खाजगी सचिव,  
मुख्य सचिव,  
अपर मुख्य सचिव/प्रधान सचिव/सचिव सर्व मंत्रालयीन विभाग,  
सर्व विभागीय आयुक्त,  
सर्व जिल्हाधिकारी,  
सर्व जिल्हा परिषदांचे मुख्य कार्यकारी अधिकारी,  
प्रबंधक, उच्च न्यायालय, मुळ शाखा, मुंबई,  
प्रबंधक, उच्च न्यायालय, अपील शाखा, मुंबई,  
प्रबंधक, लोकायुक्त आणि उपलोकायुक्त यांचे कार्यालय, मुंबई,  
सचिव, महाराष्ट्र लोकसेवा आयोग, मुंबई,  
महासंचालक, माहिती व जनसंपर्क संचालनालय, मंत्रालय, मुंबई,  
राज्यातील सर्व महामंडळे आणि उपक्रम यांचे व्यवस्थापकीय संचालक,  
सर्व महानगरपालिकांचे आयुक्त,  
सर्व मुख्याधिकारी, नगरपरिषदा/नगरपालिका,  
संचालक, समाजकल्याण, पुणे,  
आयुक्त, आदिवासी विकास, नाशिक,  
संचालक, आदिवासी संशोधन व प्रशिक्षण संस्था, पुणे,  
संचालक, सेवायोजन, मुंबई,  
महालेखापाल, महाराष्ट्र १/२ (लेखा व अनुज्ञेयता), मुंबई/नागपूर,  
महालेखापाल, महाराष्ट्र १/२ (लेखा व परीक्षा), मुंबई/नागपूर,  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
सर्व मंत्रालयीन विभागांच्या अधिपत्याखालील विभाग व कार्यालय प्रमुख,  
सर्व मंत्रालयीन विभाग,  
ग्रंथपाल, महाराष्ट्र विधानमंडळ सचिवालय, मुंबई  
निवड नस्ती, कार्यासन १६-ब.

[illegible]

[illegible]